

# Fundarbók hjá Vestmanna Bygdarráð

**Bygdarráðsfundur tann 11. desember 2012, kl. 17<sup>00</sup>.**

**Bygdarráðslimir á fundi:** Karl A. Olsen, Herit Magnussen, Pauli T. Petersen, Evelyn Gaard, Jón Mikkelsen, Bárður Poulsen og Siri S. Niclassen.

**Skrivari:** Maud Poulsen

---

Til viðgerðar fyri **opnari hurð**:

Karl A. Olsen, borgarstjóri, heitti á bygdarráðið um at loyva, at tvey nýggj mál verða sett á skráanna. Annað málið er umsókn frá Finn Jørgen Olsen um sundurbýti uttargarðs. Hitt málið skal viðgerast fyri afturlatnari hurð. Áheitanin varð gingin á mæti.

## **Mál 105**

Tilmæli frá Teknisku nevnd um umsókn frá Tórarinn Didriksen um at víðka byggjokið á matr. nr. 26a soleiðis, at byggjokið kemur at umfata alt stykkið.

Nevndin mælir til at ganga umsóknini á mæti.

## **Viðv. 105**

Tilmælið varð einmælt samtykt.

## **Mál 106**

Tilmæli frá teknisku deild um leigumál Inni á Fjørð.

J.nr. 2001-246

Niðanfyrri er upprit eftir telefonsamrøðu við Jóan Magnus Olsen, stjóra á VestPack:

“Jóan Magnus greiddi frá, at VestPack í næstum fer at yvirtaka bygningin á matr. nr. 355a, sum gamli timburhandilin og “Stubbin” hava húsast í.

Jóan Magnus segði, at VestPack í hesum sambandi ynskir at leiga matr. nr. 355b, sum er økið rundan um bygningin. Kommunan eigur hetta øki, sum er 1917 m<sup>2</sup> til víddar.

Samstundis ynskir VestPack at uppsiga leigumálið av matr. nr. 216g, sum er økið vestanfyrri leiguøkini, har virkisbygningar teirra standa.”

Undirritaði mælir til at leiga VestPack matr. nr. 355b og samstundis góðkenna uppsøgnina av leigumálinum av matr. nr. 216g við teirri grundgeving, at VestPack hevur keypt annan bygning í staðin fyri at byggja nýggjan bygning á matr. nr. 216g, og at felagið tí ikki longur hevur brúk fyri at leiga matr. nr. 216g.

## **Viðv. 106**

Tilmælið varð einmælt samtykt.

# Fundarbók hjá Vestmanna Bygdarráð

## Bygdarráðsfundur tann 11. desember 2012, kl. 17<sup>00</sup>.

---

### Mál 107

Tilmæli frá umsitingini um vistingargjöld fyri upptøku av leysgangandi djórum.  
J.nr. 2009-508

Vísandi til telefonsamrøðu við John Martin Olsen, lögreglumann, tann 5. desember 2012, mælir umsitingin til, at bygdarráðið samtykkir at broyta vistingargjöldini fyri upptøku av leysgangandi djórum til at vera hesi:

Hundar:

300 kr. fyri fyrsta samdøgrið  
125 kr. fyri eftirfylgjandi samdøgur

Kettur, kaninir og onnur smádýr:

125 kr. fyri fyrsta samdøgrið  
35 kr. fyri eftirfylgjandi samdøgur

Neyðugt er ikki at áseta vistingargjald fyri bólkarnar 'gæs, dunnur, høsn', 'seyð' og 'ross og onnur stórdýr'. Hesi djórini verða ikki tikin inn, men aktingarmaðurin setir seg í samband við ávikavist ræktingarmenninar hjá hagnum og eigararnar.

Somuleiðis verður mælt til, at komandi bygdarráð endurskoðar vistingargjöldini.

### Viðv. 107

Tilmælið varð einmælt samtykt.

### Mál 108

Umsókn frá Finn Jørgin Olsen um uttargarðs sundurbýti av: 5 gillin 6 skinn verða at flyta frá 341a Heimhaga á Bjørgum til 280a.

Pauli T. Petersen luttók ikki í viðgerðini av máli 108.

### Viðv. 108

Bygdarráðið samtykti einmælt at viðmæla umsóknini.

Bókin Lisin.

Fundurin lokin kl. 19.00

Sign.:

Karl A. Olsen

Herit Magnussen

Pauli T. Petersen

Evelyn Gaard

Jón Mikkelsen

Bárður Poulsen

Siri S. Niclassen